



सूचना एवं जनसम्पर्क विभाग, बिहार

प्रेस विज्ञप्ति

महामहिम राज्यपाल एवं माननीय मुख्यमंत्री ने
संख्या— 577 'शहीद—दिवस' के अवसर पर 'शहीद—स्मारक' पर
11/08/2018 माल्यार्पण किया

पटना, 11 अगस्त 2018 ::- महामहिम राज्यपाल श्री सत्य पाल मलिक ने आज 'शहीद—दिवस' के अवसर पर आयोजित राजकीय समारोह में बिहार विधान सभा के मुख्य द्वार के सामने स्थित 'शहीद—स्मारक' पर माल्यार्पण किया।

माननीय मुख्यमंत्री श्री नीतीश कुमार ने भी 'शहीद स्मारक' पर माल्यार्पण किया। इनके अतिरिक्त, बिहार विधान सभा के अध्यक्ष श्री विजय कुमार चौधरी, माननीय पथ निर्माण मंत्री श्री नंद किशोर यादव, माननीय शिक्षा मंत्री श्री कृष्णनंदन प्रसाद वर्मा, पूर्व मंत्री श्री श्याम रजक सहित कई विधायकों, विधान पार्षदों, जनप्रतिनिधियों, गणमान्य व्यक्तियों, सामाजिक—राजनीतिक संगठनों के पदाधिकारियों—कार्यकर्ताओं आदि ने भी 'शहीद—स्मारक' पर माल्यार्पण किया।

बाद में, राज्यपाल श्री सत्य पाल मलिक, माननीय मुख्यमंत्री श्री नीतीश कुमार, बिहार विधान सभा के अध्यक्ष श्री विजय कुमार चौधरी एवं मंत्रीगण सहित सभी उपस्थित महानुभावों ने बिहार विधान परिसर स्थित 'अमर ज्योति' पहुँचकर वहाँ भी माल्यार्पण किया। ज्ञातव्य है कि 'अमर ज्योति', पटना सचिवालय पर राष्ट्रीय झंडा फहराने के क्रम में 11 अगस्त सन् 1942 को शहीद हुए राज्य के सात युवा अमर शहीदों की पुण्य—स्मृति में संस्थापित है।

'शहीद—स्मारक' स्थल पर सूचना एवं जन—सम्पर्क विभाग के कलाकारों द्वारा देशभक्ति पूर्ण गीतों के गायन भी प्रस्तुत किये गये।

.....